

శ్రీరస్తు - శుభమస్తు

వినాయక వ్రత కల్పము

శ్లో|| శుక్లాంబరధరం విష్ణుం శశి వర్ణం చతుర్భుజమ్|
 వ్రసన్నవదనం ధ్యాయేత్ సర్వ విఘ్నాపశాంతయే||

సుముఖశ్చైక దంతశ్చ కపిలో గజ కర్ణకః |
 లంబోదరశ్చ వికటో విఘ్నరాజో గణాధిపః|
 ధూమకేతు ర్గణాధ్యక్షః ఫాలచంద్రో గజాననః|
 వక్రతుండ శూర్పకర్ణః హేరంబ స్కందపూర్వజః|
 షోడశైతాని నామాని యః పఠేచ్ఛుణుయాదపి||
 విద్యారంభే వివాహేచ ప్రవేశే నిర్ణమే తథా|
 సంగ్రామే సర్వ కార్యేషు విఘ్నస్తస్య నజాయతే|
 అభీప్సితార్థ సిద్ధ్యర్థం పూజితో యస్సురైరపి|
 సర్వవిఘ్నచ్ఛిదే తస్మై | శ్రీ గణాధిపతయే నమః||

సంకల్పమ్

శ్రీ గోవింద గోవింద గోవింద శ్రీ మహావిష్ణోరాజ్జయావ్రవర్తమాన్య ఆద్య బ్రహ్మణః ద్వితీయ పరాధే,
 శ్వేత చరాహ కల్పే , వైవస్వత మన్వంతరే, కలియుగే, ప్రథమ పాదే, జంబూద్వీపే, భరత వర్షే, భరత ఖండే,
 మేరోః దక్షిణ దిగ్భాగే, శ్రీశైలస్య ఈశాన్య ప్రదేశే, కృష్ణా గోదావర్యోః మధ్య దేశే, వసతి గృహే, అస్మిన్
 వర్తమాన వ్యావహారిక చాంద్ర మానేన సంవత్సరే, దక్షిణాయనే, వర్ష ఋతౌ, భాద్రపద మాసే,
 శుక్లపక్షే, చతుర్థ్యాం, వాసరే, శుభనక్షత్రే, శుభ యోగే, శుభ కరణ ఏవంగుణ విశేషణ విశిష్టాయాం
 అస్మాం శుభ తిథౌ..... శ్రీమాన్ గోత్రః, నామధేయః, శ్రీమతః గోత్రస్య,
 నామధేయస్య, ధర్మపత్నీ సమేతస్య, మమోపాత్త దురిత క్షయ ద్వారా అస్మాకం సహ కుటుంబానాం క్షేమ
 స్థైర్య, విజయ, అభయ, ఆయురారోగ్య ఐశ్వర్యాభి వృద్ధ్యర్థం, ధర్మార్థ కామ మోక్ష చతుర్విధ ఫల
 పురుషార్థ సిద్ధ్యర్థం, సకల విద్యా ప్రాప్త్యర్థం, పుత్ర పౌత్రాభి వృద్ధ్యర్థం, ఇష్ట కామ్యార్థ సిద్ధ్యర్థం,
 మనోవాంఛా ఫల సిద్ధ్యర్థం, సమస్త దురితోపశాంత్యర్థం, సమస్త మంగళావాప్త్యర్థం వర్షే వర్షే ప్రయుక్త
 వరసిద్ధి వినాయక దేవతాముద్దిశ్య, వరసిద్ధి

వినాయక దేవతా ప్రీత్యర్థం, కల్పోక్త ప్రకారేణ యావచ్ఛక్తి ధ్యానావాహనాది షోడశోపచార పూజాం కరిష్యే
 కలశ పూజ

తదంగ కలశ పూజాం కరిష్యే. కలశం గంధ పుష్పాక్షతైరభ్యర్చ్య. తస్యోపరి హస్తం నిధాయ.
 కలశస్య ముఖే విష్ణుః మధ్యే మాతృ గణాస్థితాః
 కుక్లౌతు సాగరాః సర్వే సప్త ద్వీపా వసుంధరాః
 ఋగ్వేదోధ యజుర్వేద స్సామవేదో హ్యధర్వణః
 అంగైశ్చ సహితాః సర్వే కలశాంబు సమాశ్రితాః
 ఆయాంతు దేవ పూజార్థం దురితక్షయ కారకాః
 గంగేచ యమునేచైవ గోదావరి సరస్వతి
 సర్వదే సింధు కావేరి జలేస్మిన్ సన్నిధిం కురు

కలశోదకేన దేవ మాత్మానం పూజా ద్రవ్యాణి చ సంప్రోక్ష్య.

పరాంకుశం పట్టాభి రామ చక్రవర్తి, సూర్యాపేట, ఆంధ్ర ప్రదేశ్, భారతదేశం

గణాధిపతి పూజా ప్రారంభం

ఆదౌ నిర్విఘ్నేన పరిసమాప్త్యర్థం గణపతి పూజాం కరిష్యే||

శ్రీ మహా గణాధిపతయే నమః ధ్యాయామి

ధ్యానం సమర్పయామి

ఆవాహయామి

ఆసనం సమర్పయామి

హస్తయోః అర్ఘ్యం సమర్పయామి

పాదయోః పాద్యం సమర్పయామి

ఔషచారిక స్నానం సమర్పయామి

స్నానానంతరం ఆచమనం సమర్పయామి

వస్త్రం సమర్పయామి

గంధాన్ ధారయామి

గంధస్యోపరి అలంకరణార్థం అక్షతాన్ సమర్పయామి

పుష్పైః పూజయామి

ఓం సుముఖాయ నమః

ఓం వీకదంతాయ నమః

ఓం కపిలాయ నమః

ఓం గజ కర్ణికాయ నమః

ఓం లంబోదరాయ నమః

ఓం వికటాయ నమః

ఓం విఘ్న రాజాయ నమః

ఓం గణాధిపాయ నమః

ఓం ధూమకేతువే నమః

ఓం గణాధ్యక్షాయ నమః

ఓం ఫాలచంద్రాయ నమః

ఓం గజాననాయ నమః

ఓం వక్ర తుండాయ నమః

ఓం శూర్ప కర్ణాయ నమః

ఓం హేరంబాయ నమః

ఓం స్కంద పూర్వజాయ నమః

ఓం మహాగణాధిపతయే నమః

నానా విధ పరిమళ పత్ర పుష్పాణి సమర్పయామి

ధూప మాఘూపయామి దీపం దర్శయామి

నైవేద్యం సమర్పయామి

ఓం భూర్భువః సువః తత్సవితుర్వరేణ్యం భర్గో దేవస్య ధీమహి ధియోయోనః ప్రచోదయాత్

దేవ సవిత ప్రసువ. సత్యంత్యరేన పరిషించామి, అమృతమస్తు, అమృతోపస్తరణమసి.

ఓం ప్రాణాయస్వాహా ఓం అపానాయ స్వాహా ఓం వ్యానాయ స్వాహా ఓం ఉదానాయ స్వాహా

ఓం సమానాయ స్వాహా ఓం బ్రహ్మణే స్వాహా

శ్రీ మహా గణాధిపతయే నమః , యథాభాగం గుడం నివేదయామి

పరాంకుశం పట్టాభి రామ చక్రవర్తి, సూర్యాపేట, ఆంధ్ర ప్రదేశ్, భారతదేశం

మధ్యే మధ్యే పానీయం సమర్పయామి
తాంబూలం సమర్పయామి
ఆచమనం సమర్పయామి
ఆనంద కర్పూర నీరాజనం సమర్పయామి

వక్ర తుండ మహాకాయ కోటి సూర్య సమప్రభ
నిర్విఘ్నం కురుమేదేవ సర్వకార్యేషు సర్వదా

శ్రీ మహాగణాధిపతయే నమః, ఆత్మ ప్రదక్షిణ నమస్కారాన్ సమర్పయామి
గణాధిపతిః, సుప్రీత సుప్రసన్నో వరదో భవతు, మమ ఇష్ట కామార్థ ఫలసిద్ధ్యర్థం గణాధిపతి ప్రసాదం
శిరసా గృహ్ణామి.

ధ్యానమ్

భవసంచిత పాపాఘ్న విధ్వంసన విచక్షణం
విఘ్నాంధకార భాన్వంతం విఘ్నరాజ మహం భజే
ఏక దంతం శూర్పకర్ణం గజవక్త్రం చతుర్భుజం
పాశాంకుశ ధరం దేవం ధ్యాయేత్సిద్ధి వినాయకం
ధ్యాయేద్గజాననం దేవం తప్త కాంచన సన్నిభం
చతుర్భుజం మహాకాయం సర్వాభరణ భూషితం

శ్రీ గణాధిపతయే నమః ధ్యాయామి

అత్రాగచ్ఛ జగద్వంద్య సురరాజార్చితేశ్వర అనాథనాథ సర్వజ్ఞ గౌరీ గర్భ సముద్భవ ||
ఆవాహయామి.

మౌక్తికైః పుష్యరాగశ్చ నానారత్న విరాజితం, రత్న సింహాసనం చారు ప్రీత్యర్థం ప్రతిగృహ్యతాం ||
ఆసనం సమర్పయామి.

గౌరీ పుత్ర నమస్తేస్తు శంకర ప్రియ నందన | గృహాణార్ఘ్యం మయాదత్తం గంధ పుష్పాక్షతైరుత్తం
|| అర్ఘ్యమ్ సమర్పయామి.

గజవక్త్ర నమస్తేస్తు సర్వాభీష్ట ప్రదాయకా| భక్త్యా పాద్యం మయాదత్తం గృహాణ ద్విరదానన ||
పాద్యం సమర్పయామి.

అనాథనాథ సర్వజ్ఞ గీర్వాణ గణ పూజిత | గృహాణాచమనందేవ తుభ్యందత్తం మయాప్రభో ||
ఆచమనం సమర్పయామి.

దధిక్షీర సమాయుక్తం మధ్యాజ్యేన సమన్వితం | మధుపర్కం గృహాణేదం గజవక్త్ర నమోస్తుతే ||
మధుపర్కం సమర్పయామి.

స్నానం పంచామృతైర్దేవ గృహాణ గణ నాయక| అనాథనాథ సర్వజ్ఞ గీర్వాణ గణ పూజిత ||
పంచామృత స్నానం సమర్పయామి.

గంగాది సర్వ తీర్థేభ్యః ఆహృతైరమలైర్జలైః | స్నానం కరిష్యేభగవన్నుమాపుత్ర నమోస్తుతే ||
శుద్ధోదక స్నానం సమర్పయామి.

రక్త వస్త్ర ద్వయం చారు దేవ యోగ్యంచ మంగళం | శుభప్రదం గృహాణత్వం అంబోదర
హరాత్మజా || వస్త్ర యుగ్మం సమర్పయామి.

రాజితం బ్రహ్మ సూత్రంచ కాంచనంచోత్తరీయకం | గృహాణ సర్వ ధర్మజ్ఞ భక్తానామిష్టదాయకా ||
ఉపవీతం సమర్పయామి.

చందనాగరు కర్పూర కస్తూరీ కుంకుమాన్వితం| విలేపనం సురశ్రేష్ఠ ప్రీత్యర్థం ప్రతి గృహ్యతాం||
గంధం సమర్పయామి.

పరాంకుశం పట్టాభి రామ చక్రవర్తి, సూర్యాపేట, ఆంధ్ర ప్రదేశ్, భారతదేశం

అక్షతాన్ ధవళాన్ దివ్యాన్ శాలీయాన్ తండులాన్ శుభాన్ | గృహాణ పరమానంద ఈశపుత్ర
 నమోస్తుతే || అక్షతాన్ సమర్పయామి
 సుగంధాని సుపుష్పాణి జాజీ కుందముఖానిచ | ఏకవింశతి పత్రాణి సంగృహాణ నమోస్తుతే ||
 పుష్పాణి పూజయామి.

విఘ్నేశ్వర అష్టోత్తర శతనామ పూజ

ఓం గజాననాయ నమః	మహావీరాయ	పుష్కర క్షిప్ర వారిణే	కామినే	అపాకృతపరాక్రమాయ
గణాధ్యక్షాయ	మంత్రిణే	అగ్రగణాయ	కపిత్థపనస ప్రియాయ	సత్యధర్మిణే
విఘ్నరాజాయ	మంగళస్వరూపాయ	అగ్రపూజ్యాయ	బ్రహ్మచారిణే	సఖ్యే
వినాయకాయ	ప్రమదాయ	అగ్రగామినే	బ్రహ్మరూపిణే	సరసాంబునిధయే
ద్వైమాతురాయ	ప్రథమాయ	మంత్రకృతే	బ్రహ్మవిద్యాధిపాయ	మహేశాయ
ద్విముఖాయ	ప్రాజ్ఞాయ	చామీకరస్రభాయ	విష్ణవే	దివ్యాంగాయ
ప్రముఖాయ	విఘ్నకర్త్రే	సర్వాయ	విష్ణుప్రియాయ	మణికింకిణీమేఖలాయ
సుముఖాయ	విఘ్నహంత్రే	సర్వోపన్యాసాయ	భక్తజీవితాయ	సమస్తదేవతామూర్తయే
కృతినే	విశ్వనేత్రే	సర్వకర్త్రే	జితమన్మథాయ	సహిష్ణవే
సుప్రదీపాయ	విరాటృతయే	సర్వనేత్రే	ఐశ్వర్యకారణాయ	సతతోత్థితాయ
సుఖనిధయే	శ్రీపతయే	సర్వసిద్ధిప్రదాయ	జ్యాయసే	విఘాతకారిణే
సురాధ్యక్షాయ	వాక్పతయే	సర్వసిద్ధయే	యక్షకిన్నలోపవితాయ	విశ్వక్ దృశే
సురారిఘ్నాయ	శృంగారిణే	పంచ హస్తాయ	గంగాసుతాయ	విశ్వరక్షాకృతే
మహాగణపతయే	అశ్రితవత్సలాయ	పార్వతీనందనాయ	గణాధీశాయ	కళ్యాణ గురవే
మాన్యాయ	శివప్రియాయ	ప్రభవే	గంభీరనినదాయ	ఉన్నతవేషాయ
మహాకాలాయ	శీఘ్రకారిణే	కుమారగురవే	వటవే	అపరాజితే
మహాబలాయ	శాశ్వతాయ	అక్షోభ్యాయ	అభీష్టవరదాయినే	సమస్తజగదాధారాయ
హేరంబాయ	బలాయ	కుంజరాసురభంజనాయ	జ్యోతిషే	సర్వైశ్వర్యప్రదాయ
లంబకర్ణాయ	బలోత్థితాయ	ప్రమోదాయ	భక్తనిధయే	ఆక్రాంత చిదచిత్ప్రభవే
హ్రాస్వగ్రీవాయ	భవాత్మజాయ	మోదకప్రియాయ	భావగమ్యాయ	శ్రీవిఘ్నేశ్వరాయ నమః
మహోదరాయ	పురాణ పురుషాయ	కాంతిమతే	మంగళ ప్రదాయ	
మహోత్కటాయ	పూజ్యే	ధృతిమతే	అన్యక్తాయ	

అథాంగ పూజా

ఓం గణేశాయ నమః	పాదాపూజయామి
ఓం ఏకదంతాయ నమః	గుల్ఫం పూజయామి
ఓం శూర్పకర్ణాయ నమః	జానునీ పూజయామి
ఓం విఘ్నరాజాయ నమః	జంఘే పూజయామి
ఓం అఖువాహనాయ నమః	ఊరూం పూజయామి
ఓం హేరంబాయ నమః	కటిం పూజయామి
ఓం లంబోదరాయ నమః	ఉదరం పూజయామి
ఓం గణనాథాయ నమః	నాభిం పూజయామి
ఓం గణేశాయ నమః	హృదయం పూజయామి
ఓం స్థూలకంఠాయ నమః	కంఠం పూజయామి
ఓం స్కందాగ్రజాయ నమః	స్కందౌ పూజయామి
ఓం పాశ హస్తాయ నమః	హస్తౌ పూజయామి
ఓం గజవక్త్రాయ నమః	వక్త్రం పూజయామి
ఓం విఘ్న హంత్రే నమః	నేత్రే పూజయామి
ఓం శూర్పకర్ణాయ నమః	కర్ణౌ పూజయామి
ఓం ఫాలచంద్రాయ నమః	లలాటం పూజయామి
ఓం సర్వేశ్వరాయ నమః	శిరః పూజయామి

పరాంకుశం పట్టాభి రామ చక్రవర్తి, సూర్యాపేట, ఆంధ్ర ప్రదేశ్, భారతదేశం

అదైకవింశతి పత్ర పూజా

ఓం విఘ్నరాజాయ నమః	మాచీపత్రం పూజయామి	(మాచి పత్ర)
ఓం గణాధిపాయ నమః	బృహతీ పత్రం పూజయామి	(వాకుడు)
ఓం ఉమాపుత్రాయ నమః	బిల్వపత్రం పూజయామి	(మారేడు)
ఓం గజాననాయ నమః	దూర్వారయుగ్మం పూజయామి	(గరిక)
ఓం హరసూనవే నమః	దత్తూర పత్రం పూజయామి	(ఉమ్మెత్త)
ఓం లంబోదరాయ నమః	బదరీ పత్రం పూజయామి	(రేగు)
ఓం గుహాగ్రజాయ నమః	అపామార్గ పత్రం పూజయామి	(ఉత్తరేణి)
ఓం గజకర్ణాయ నమః	తులసీ పత్రం పూజయామి	(తులసి)
ఓం ఏకదంతాయ నమః	చూత పత్రం పూజయామి	(మామిడి)
ఓం భిన్నదంతాయ నమః	విష్ణుక్రాంతపత్రం పూజయామి	(విష్ణు క్రాంత)
ఓం వటవే నమః	దాడిమీపత్రం పూజయామి	(దానిమ్మ)
ఓం సర్వేశ్వరేశ్వరాయ నమః	దేవదారు పత్రం పూజయామి	(దేవదారు)
ఓం ఫాలచంద్రాయ నమః	మరువక పత్రం పూజయామి	(మరువం)
ఓం సురాగ్రజాయ నమః	సింధువార పత్రం పూజయామి	(వావిలి)
ఓం శూర్పకర్ణాయ నమః	జాజీ పత్రం పూజయామి	(జాజి)
ఓం సురపూజితాయ నమః	గండకీపత్రం పూజయామి	(ఏనుగు చెవి)
ఓం ఇభవక్త్రాయ నమః	శమీపత్రం పూజయామి	(జమ్మి)
ఓం వినాయకాయ నమః	అశ్వత్థ పత్రం పూజయామి	రావి)
ఓం సురసేవితాయ నమః	అర్జున పత్రం పూజయామి	(మద్ది)
ఓం కపిలాయ నమః	అర్కపత్రం పూజయామి	(తెల్ల జిల్లేడు)
ఓం కుమారగురవే నమః	చూతపత్రం పూజయామి	(మామిడి)
ఓం సర్వసిద్ధిప్రదాయకాయ నమః	కపిత్థపత్రం పూజయామి	
ఓం శ్రీ గణేశ్వరాయ నమః	ఏకవింశతి పత్రాణి పూజయామి	

నానావిధ పరిమళ పత్ర పుష్పాక్షతైః పూజయామి

దశాంగం గుగ్గులోపేతం సుగంధం సుమనోహరం | ఉమాసుత నమస్తుభ్యం గృహాణ వరదోభవ ||
ధూపమాఘ్రూపయామి.

సాజ్యం త్రివర్తి సంయుక్తం వహ్నినాయోజితం మయా | గృహాణ మంగళం దీపం ఈశపుత్ర
నమోస్తుతే || దీపం దర్శయామి.

సుగంధా న్సుకృతాంశ్చైవ మోదకాన్ ఘృత పాచితాన్ | నైవేద్యం గృహ్యాతాం దేవచణముద్దైః
ప్రకల్పితాన్ || భక్త్యం భోజ్యంచ లేహ్యంచ చోష్యం పానీయ మేవచ | ఇదం గృహాణ నైవేద్యం మయాదత్తం
వినాయక నైవేద్యం సమర్పయామి.

పూగీఫలసమాయుక్తం నాగవల్లీ దళైర్యుతం | కర్పూర చూర్ణ సంయుక్తం తాంబూలం ప్రతి
గృహ్యాతాం || తాంబూలం సమర్పయామి.

సచ్చిదానంద విఘ్నేశ పుష్కలాని ధనానిచ | భూమ్యాం స్థితాని భగవాన్ స్వీకురుష్వ వినాయక ||
సువర్ణ మంత్ర పుష్పం సమర్పయామి.

ఘృతవర్తి సహస్రైశ్చ కర్పూర శకలైస్తథా | నీరాజనం మయాదత్తం గృహాణ వరదోభవ || నీరాజనం
సమర్పయామి.

పరాంకుశం పట్టాభి రామ చక్రవర్తి, సూర్యాపేట, ఆంధ్ర ప్రదేశ్, భారతదేశం

అథ దూర్వాయుగ్మ పూజా

ఓం గణాధిపాయ నమః	దూర్వాయుగ్మం పూజయామి
ఓం ఉమాపుత్రాయ నమః	దూర్వాయుగ్మం పూజయామి
ఓం అఖువాహనాయ నమః	దూర్వాయుగ్మం పూజయామి
ఓం వినాయకాయ నమః	దూర్వాయుగ్మం పూజయామి
ఓం ఈశ పుత్రాయ నమః	దూర్వాయుగ్మం పూజయామి
ఓం సర్వసిద్ధిప్రదాయకాయ నమః	దూర్వాయుగ్మం పూజయామి
ఓం ఏకదంతాయ నమః	దూర్వాయుగ్మం పూజయామి
ఓం ఇభవక్త్రాయ నమః	దూర్వాయుగ్మం పూజయామి
ఓం మూషిక వాహనాయ నమః	దూర్వాయుగ్మం పూజయామి
ఓం కుమారగురవే నమః	దూర్వాయుగ్మం పూజయామి

గణాధిప నమస్తేస్తు ఉమాపుత్రాఘ నాశన | వినాయకీశ తనయ సర్వసిద్ధి ప్రదాయక |

ఏక దంతైక వదన తథా మూషికవాహన | కుమార గురవేతుభ్యం అర్పయామి సుమాంజలిం ||

మంత్ర పుష్పమ్ సమర్పయామి.

ప్రదక్షిణం కరిష్యామి సతతం మోదక ప్రియ | నమస్తే విఘ్నరాజాయ నమస్తే విఘ్ననాశన || ప్రదక్షిణ

నమస్కారాన్ సమర్పయామి.

అర్ఘ్యం గృహాణ హేరంబ సర్వ భద్ర ప్రదాయక |

గంధ పుష్పాక్షతైర్మృక్తం పాత్రస్థం పాపనాశనం ||

పునరర్ఘ్యం సమర్పయామి.

యం బ్రహ్మ వేదాంత విదోవదంతి పరం ప్రధానం పురుషం తథానేఽ |

విశ్వోద్ధతే కారణ మీశ్వరంతం తస్మై నమో విఘ్న వినాయకాయ ||

గణేశాయ నమస్తుభ్యం నమస్తే విఘ్న నాశక |

ఈస్పితం మే ఫలందేహి పరత్రచ పరాంగతిం ||

వినాయక నమస్తుభ్యం సతతం మోదక ప్రియ |

నిర్విఘ్నం కురుమే దేవ సర్వకార్యేషు సర్వదా ||

ప్రార్థన

ఉ. తుండము నేక దంతమును దోరపు బొజ్జయు వామహస్తమున్

మెండుగ మ్రోయు గణైలును మెల్లని చూపులు మందహాసమున్

కొండొక గుఱ్ఱ రూపమున కోరిన విద్యలకెల్ల నొజ్జయై

యుండెడి పార్వతీ తనయ యోయి గణాధిప నీకు మ్రొక్కెదన్

చ. తొలుత నవిఘ్నమస్తనుచు ధూర్జటినందన నీకు మ్రొక్కెదన్

ఫలితము సేయవయ్య నిను ప్రార్థన జేసెద నేక దంత నా

వలపలిచేతి ఘంటమున వాక్కున నెప్పుడు బాయకుండుమీ

తలపున నిన్ను వేడదను దైవగణాధిప! లోక నాయకా.

క. తలచితి నే గణనాథుని తలచితి నే విఘ్నపతిని దలచిన పనిగా

దలచితి నే హేరంబుని దలచితి నా విఘ్నములను తొలగించుటకున్

క. అటుకులు కొబ్బరి పలుకులు చిటి బెల్లము నానుబ్రాలు చెఱకురసంబున్

నిటలాక్షు నగ్రసుతునకు బటు తరముగ విందుసేతు బ్రార్థింతు మదిన్.

పరాంకుశం పట్టాభి రామ చక్రవర్తి, సూర్యాపేట, ఆంధ్ర ప్రదేశ్, భారతదేశం

విఘ్నేశ్వరుని దండకము

శ్రీ పార్వతీ పుత్రలోకత్రయ స్తోత్ర సత్పుణ్య చారిత్ర భద్రేభ వక్తా మహాకాయ కాత్యాయనీ నాథ సంజాత స్వామీ శివా సిద్ధి విఘ్నేశ నీ పాద పద్మంబులన్ నీదు కంఠంబు నీ బొజ్జ నీ మోము నీ మాళి బాలేందు ఖండంబులు న్నాల్లహస్తంబులున్నీకరాళంబు నీ పెద్ద వక్త్రంబు దంతంబు నీ పాద హస్తంబు లంబోదరంబున్ సదా మూషకాశ్వంబు నీ మంద హాసంబు నీ చిన్ని తొండంబు నీ గుఱ్ఱ రూపంబు నీ శూర్ప కర్ణంబు నీ యజ్ఞోపవీతంబు నీ దివ్య రూపంబు దర్శించి హర్షించి సంప్రీతి మ్రొక్కంగ శ్రీ గంధమున్ కుంకుమాక్షతల్లాజులున్ పంకజంబుల్ తగన్ మల్లెలున్మొల్లలు న్మంచి చేమంతులున్ దెల్ల గన్నేరులున్ మంకెనల్ పొన్నలున్ పువ్వులున్మంచి దూర్వంబులున్ నైచ్చి శాస్త్రోక్తరీతిన్ సమర్పించి పూజించి సాష్టాంగమున్ జేసి విఘ్నేశ్వరా నీకు ఔకాయ పొన్నంటి పండ్లున్ మరిన్మంచివొ నిక్షుఖండంబులు న్రేగు బండ్లప్పడంబులున్ వడల్ నేతి బూరెల్ మరిన్ గోధుమప్పంబులున్ పునుగులు న్నూరెలున్ చొక్కమా చల్మిడిన్ బెల్లమున్ తేనెయుం జున్ను బాలాజ్యమున్నానుబియ్యంబునామ్రంబు బిల్వంబు మేల్ బంగారు బళ్యమందుంచి నైవేద్యముం బంచ నీరానంబున్ నమస్కారముల్ జేసి విఘ్నేశ్వరా నిన్ను బూజింపకేయన్యదైవంబులన్ బ్రార్థనల్ సేయుటల్ కాంచనంబొల్లకే ఇన్ము దాగోరు చందంబుగాదే మహాదేవా యోభక్త మందార యోసుందరాకారా యోభాగ్య గంభీర యోదేవ చూడామణీ లోక రక్షామణీ బంధు చింతామణీ స్వామి నిన్నెంచ నేనెంత నీదాసాను దాసుండ శ్రీదాంత రాజాన్వరాయుండ రామాభిదాసుండ నన్నెప్పు చేపట్టి సుశ్రేయునింజేసి శ్రీమంతుగా చూసి హృత్పద్మ సింహాసనారూఢత నిల్చి కాపాడుటే కాదు నిన్గొల్చి ప్రార్థించు భక్తాళికిన్ కొంగు బంగారమై కంటికిన్ రెప్పలై బుద్ధియున్విద్యయు న్నాడియున్ పంటయున్ బుత్ర పౌత్రాభివృద్ధిన్ దగన్ కల్గజేసి పోషింపుమంటిన్ గృహన్ గావుమంటిన్ మహాత్మా యివే వందనంబుల్ శ్రీ గణేశా నమస్తే నమస్తే నమస్తే నమః.

విఘ్నేశ్వరుని కథా ప్రారంభం

సూతమహాముని శౌనకాది మునులకు విఘ్నేశ్వరోత్పత్తియు, చంద్ర దర్శన దోష కారణంబును, తన్నివారణంబును చెప్పదొడంగెను.

పూర్వము గజ రూపము గల రాక్షసేశ్వరుడు శివుని గూర్చి ఘోరతపంబొనర్చెను. అతని తపమునకు మెచ్చి పరమేశ్వరుడు ప్రత్యక్షమై వరంబు కోరుకొనమనెను. అంత గజాసురుండు పరమేశ్వరుని స్తుతించి “స్వామీ! నీవు ఎల్లప్పుడు నా యుదరమందే వసించియుండు” మని కోరెను. భక్తసులభుడగు నా మహేశ్వరుండాతని కోర్కె దీర్చ గజాసురునియుదరమందు ప్రవేశించి సుఖంబుండె.

కైలాసమున పార్వతీదేవి భర్తజాడ తెలియక పలుతెరంగుల నన్వేషించుచు కొంతకాలమునకు గజాసుర గర్భస్థుండగుట దెలిసి రప్పించుకొను మార్గంబు గానక పరితపించుచు విష్ణు మూర్తిని ప్రార్థించి తన వృత్తాంతము దెలిపి “ఓ మహానుభావా! పూర్వము భస్మాసురుని బారినుండి నా పతిని రక్షించి నాకొనగితివి. ఇప్పుడు కూడ నుపాయంతరముచే రక్షింపు”మని విలపింప, హరి యాపార్వతినారాడించి పంపె. అంత నా హరి బ్రహ్మాదిదేవతలను పిలిపించి, గజాసుర సంహారమునకు గంగిరెద్దు, గంగిరెద్దుల మేళమే యుక్తమని నిశ్చయించి, నందిని గంగిరెద్దుగా నలంకరించి, బ్రహ్మాదిదేవతలచే తలకొక వాయిద్యమును ధరింపజేసి, తానును చిరుగంటలు, సన్నాయిని దాల్చి గజాసుర పురంబు జొచ్చి, జగన్మోహనంబుగా నాడించుచుండ, గజాసురుడు విని వారల పిలిపించి తన భవనము యెదుట నాడించ నియమించెను. బ్రహ్మాదిదేవతల వాద్య విశేషంబులు బోరుగొల్ప జగన్నాటక సూత్రధారియగు నా హరి చిత్ర విచిత్రముగా గంగిరెద్దునాడించగా గజాసురుడు పరమానంద భరితుడై “మీకేమి కావలయునో కోరుడొసంగెద” నన, హరి సమీపించి “ఇది శివుని వాహనమగు నంది. శివును కనుగొనుటకు వచ్చెగాన శివునొసంగు” మని పల్కె. ఆ మాటకు గజాసురుండు నివ్వెరపడి అతనిని

పరాంకుశం పట్టాభి రామ చక్రవర్తి, సూర్యాపేట, ఆంధ్ర ప్రదేశ్, భారతదేశం

రాక్షసాంతకుడగు శ్రీ హరి గా నెరింగి తనకు మరణమే నిశ్చయమనుకొనుచు తన గర్భస్థుండగు పరమేశ్వరుని “నా శిరస్సు త్రిలోక పూజ్యముగా చేసి, నా చర్మమును నీవు ధరింపవె” యని ప్రార్థించి, విష్ణుమూర్తికి అంగీకారము దెలుప, హరి నందిని ప్రేరేపింప నందియు తన శృంగములచే గజాసురుని చీల్చి సంహరించె. అంత మహేశ్వరుండు గజాసుర గర్భమునుండి బహిర్గతుండై విష్ణుమూర్తిని స్తుతించె. అంత నా హరి “ దుష్టాత్ముల కిట్టి వరంబులీయరాదు, యిచ్చినచో పామునకు పాలు పోసినట్లగు” నని యుపదేశించి బ్రహ్మాది దేవతలను వీడ్కోలిపి తానును వైకుంఠమునకరిగె. శివుండు నందినెక్కి కైలాసంబున కతివేగముగ జనియె.

వినాయకోత్సవ్వి

కైలాసంబున పార్వతి భర్త రాకను దేవతాదుల వలన విని ముదమంది అభ్యంగ స్నాన మాచరించి తన శరీరము నుండి వచ్చిన నలుగు పిండితో నొక బాలుని చేసి, బ్రాణంబోసంగి, వాకిలి ద్వారమునకాపుంచె. స్నానానంతరము పార్వతి సర్వాభరణముల నలంకరించుకొని పత్యాగమనమును నిరీక్షించుచుండె. అంత పరమేశ్వరుడు నంది నధిరోహించి వచ్చి, లోపలికి పోబోవ ద్వారమందున్న బాలకుడడ్డగింప కోపావేశుడై త్రిశూలముచే నా బాలకుని కంఠంబుదునిమి లోనికేగె.

పార్వతి దేవి భర్తను గాంచి ఎదురేగి అర్ఘ్య పాద్యాదుల పూజించె. వారిరువురును ప్రియ భాషణములు ముచ్చటించుచుండ ద్వారమందలి బాలుని ప్రసంగము వచ్చె. అంత మహేశ్వరుండు తానొనరించిన పనికి చింతించి తాను తెచ్చిన గజాసుర శిరంబును నా బాలుని కతికించి ప్రాణంబోసంగి గజాననుండని నామంబోసంగె. అతనిని పుత్ర ప్రేమంబున ఉమామహేశ్వరులు పెంచుకొనుచుండిరి. గజాననుండు తల్లిదండ్రులను పరమ భక్తితో సేవించుచుండెను. ఇతడు సులభముగా ఎక్కి తిరుగుటకు అనిందుడను నొక ఎలుకను వాహనముగా చేసికొనెను. కొంత కాలమునకు పార్వతీ పరమేశ్వరులకు కుమారస్వామి జన్మించె. ఇతడు మహా బలశాలి. ఇతని వాహనము నెమలి. ఇతడు దేవతల సేనా నాయకుడై ప్రఖ్యాతి గాంచి యుండెను.

విఘ్నేశాధిపత్యము

ఒకనాడు దేవతలు, మునులు పరమేశ్వరుని సేవించి, విఘ్నములను కొక్కని అధిపతిగా తమ కొసంగమనిరి. గజాననుడు మరుగుజ్ఞువాడు, అసమర్థుడు గాన ఆ యాధిపత్యంబు తన కొసంగుమని కుమారస్వామియు తండ్రిని వేడుకొనెను.

“ మీలో నెవరు ముల్లోకములందలి పుణ్య నదులలో స్నానమాడి ముందుగా నాయొద్దకు వచ్చెదరో వారి కా యాధిపత్యం బొసంగుదు” నని మహేశ్వరుడు పలుక, సమ్మతించి కుమారస్వామి నెమలి వాహనంబెక్కి, వాయు వేగంబున నేగె. గజాననుండు భిన్నుడై తండ్రిని సమీపించి ప్రణమిల్లి, “ అయ్యా! నా అసమర్థత తామెరింగియు నిట్లానతీయ తగునే! మీపాద సేవకుండనగు నాయందు కటాక్షముంచి తగు నుపాయంబు దెల్పి రక్షింపవే” యని ప్రార్థింప, మహేశ్వరుండు దయాళుడై, “సకృన్నరాయణేశ్వుక్త్యాపుమాన్ కల్ప శత త్రయం! గంగాది సర్వ తీర్థేషు స్నాతో భవతి పుత్రక” కుమారా! ఒక్కసారి నారాయణ మంత్రము జపించినమాత్రమున మాడు వందల కల్పములు పుణ్యనదులలో స్నాన మొనర్చిన వాడగునని సక్రమంబున నారాయణ మంత్రం బుపదేశింప గజాననుండు అత్యంత భక్తితో నమ్మంత్రంబు జపించుచు కైలాసంబుననుండె.

అమ్మంత్ర ప్రభావంబున అంతకు పూర్వము గంగానదికి స్నానమాడనేగిన కుమారస్వామికి గజాననుండా నదిలో స్నానమాడి తనకెదురుగా వచ్చుచున్నట్లు గాన్పింప, నతండును మాడు కోట్ల ఏబది లక్షల నదులలో స్నాన మాడినటులనే చూచి ఆశ్చర్యపడుచు, కైలాసమునకేగి తండ్రి సమీపమందున్న గజాననుని గాంచి నమస్కరించి, తన బలమును నిందించికొని, “ తండ్రి! అన్నగారి మహిమ తెలియకనట్లంటిని క్షమించుము. ఈ ఆధిపత్యంబు అన్నగారికే యొసంగు” డని ప్రార్థించె. అంత

పరాంకుశం పట్టాభి రామ చక్రవర్తి, సూర్యాపేట, ఆంధ్ర ప్రదేశ్, భారతదేశం

పరమేశ్వరునిచే భాద్రపద శుద్ధ చతుర్థి నాడు గజాననునికి విఘ్నాధిపత్యం బొసంగబడియె. ఆనాడు సర్వ దేశస్థులు విఘ్నేశ్వరునికి తమ విభవము కొలది కుడుములు, అపూపములు మున్నగు పిండి వంటలు, టెంకాయ, పాలు, తేనె, అరటి పళ్ళు, పానకము, వడపప్పు మొదలగునవి కొన్ని భక్షించియు, కొన్ని వాహనమునకొసంగియు, కొన్ని చేత ధరించియు మందగమనంబున సూర్యాస్తమయ వేళకు కైలాసంబున కరిగి తల్లిదండ్రులకు ప్రణామము సేయబోవ కడు శ్రమనొందుచుండ, శివుని శిరంబున వెలయు చంద్రుడు జూచి వికటంబుగ నవ్వె. అంత “ రాజదృష్టి సోకిన రాలుగూడ నుగ్గగు” నను సామెత నిజమగునట్లు విఘ్నేశ్వరుని గర్భంబు పగిలి అందున్న కుడుములు తత్ప్రదేశంబెల్లడలం దొర్లెను. అతండును మృతుండయ్యెను. అంత పార్వతి శోకించుచు చంద్రుని చూచి, “పాపాత్ముడా! నీ దృష్టి తగిలి నా కుమారుడు మరణించెను గాన, నిన్ను జూచిన వారు పాపాత్ములై నీలాపనిందలు పొందుదురుగాక!” యని శపించెను.

ఋషి పత్నులకు నీలాపనిందలు కలుగుట

ఆ సమయమున సప్త మహర్షులు యజ్ఞంబు చేయుచు తమ భార్యలతో అగ్ని ప్రదక్షిణము చేయుచుండిరి. అగ్ని దేవుడు ఋషి పత్నులను మోహించి శాప భయంబున అశక్తులై క్షీణించుచుండ, నయ్యది భార్యయగు స్వాహాదేవి గ్రహించి అరుంధతి రూపము దక్క తక్కిన ఋషిపత్నుల రూపంబులు తానే దాల్చి పతికి ప్రియంబు సేయ, ఋషులద్దానింగనుగొని అగ్నిదేవునితో నున్న వారు తమ భార్యలైనని శంకించి, వారు తమ తమ భార్యలను విడనాడిరి. పార్వతీ శాపానంతరము ఋషిపత్నులు చంద్రుని చూచుటచే వీరికిట్టి నీలాపనింద కలిగినది. దేవతలు, మునులు ఋషిపత్నుల యాపద పరమేష్టికిం దెల్ప, నాతండు సర్వజ్ఞుండగుటచే అగ్ని హోత్రుని భార్యయే ఋషిపత్నుల రూపముదాల్చి వచ్చుటందెల్పి సప్ర ఋషులను సమాధాన పరచి వారితోకూడ బ్రహ్మ కైలాసమున కేతెంచి ఉమామహేశ్వరుల సేవించి, మృతుండై పడియున్న విఘ్నేశ్వరుని బ్రతికించిరి. అంత దేవాదులు “పార్వతీ దేవీ! నీవొసంగిన శాపంబు లోకంబులకు కీడు వాటిలైన గాన దాని నుపసంహరింపు” మని ప్రార్థింప, పార్వతి కుమారుని ముద్దాడి “ ఏ దినంబున విఘ్నేశ్వరుని చూచి చంద్రుడు నవ్వెనో నాదినంబున చంద్రుని చూడరాదు” అని శాపావసానం బొసంగె. అంత బ్రహ్మాదులు సంతసించుచు తమ గృహంబులకేగి, భాద్రపద శుద్ధ చతుర్థి యందు మాత్రము చంద్రుని జూడక జాగరూకులై సుఖంబుగ నుండిరి. ఇట్లు కొంత కాలము గడచె.

శమంతకోపాఖ్యానము

ద్వారకాయుగమున ద్వారకావాసి యగు శ్రీ కృష్ణుని నారదుండు దర్శించి ప్రియ సంభాషణలు జరుపుచు “స్వామీ! సాయం సమయంబయ్యె; ఈనాడు వినాయక చతుర్థి గాన పార్వతీ శాపంబుచే చంద్రుని జూడరాదుగాన నిజ గృహంబునకేగెద, సెలవిండు” అని బూర్వ వృత్తాంతం బంతయు శ్రీ కృష్ణునకు దెల్పి నారదుండు స్వర్గలోకమున కేగె.

అంత కృష్ణుడు ఆనాటి రాత్రి చంద్రుని నెవ్వరు చూడరాదని పట్టణంబున చాటింపించెను. శ్రీ కృష్ణుడు క్షీరప్రియుడగుటచే నాటి రాత్రి తాను మింటి వంక చూడకయే గోష్ఠమునకు బోయి పాలు పిదుకుచు పాలలో చంద్రుని ప్రతిబింబమును చూచి “ఆహా ! ఇక నాకెట్టి యపనింద రానున్నదో” యని సంశయంబుననుండెను. కొన్నాళ్ళకు సత్రాజిత్తు సూర్య వరముచే శమంతక మణిని సంపాదించి ద్వారకా పట్టణమునకు శ్రీకృష్ణ దర్శనార్థమై పోవ శ్రీకృష్ణుడు మర్యాద చేసి ఆ మణిని మన రాజానకిమ్మని అడిగిన “ ఇది ఎనిమిది బారువుల బంగారము దినంబునకొసంగు; నిట్టి దీనిని నేయాపునకైనను ఏ మందమతియైన నివ్వ” డనిన పొమ్మని యూరకుండెను. అంత నొకనాడు సత్రాజిత్తు తమ్ముడు ప్రసేనుండా శమంతకమును కంఠమున ధరించి వేటాడ నడవికి జననొక్క సింహ మా మణిని మాంస ఖండమని భ్రమించి వానింజంపి యా మణింగొనిపోవుచుండ నొక భల్లూక మా సింహమును దునిమి యా మణింగొని తన కొండ బిలమున తొట్టెలో బవళించియున్న తన కుమార్తెయగు జాంబవతికి ఆటవస్తువుగ నొసంగెను. మరునాడు సత్రాజిత్తు,

పరాంకుశం పట్టాభి రామ చక్రవర్తి, సూర్యాపేట, ఆంధ్ర ప్రదేశ్, భారతదేశం

తమ్ముని మృతి విని శ్రీ కృష్ణుండు మణి యివ్వలేదని నా సోదరుని జంపి రత్న మపహరించెనని పట్టణమున జాటె. అది కృష్ణుండు విని, నాడు క్షీరమున చంద్ర బింబమునుజూచిన దోష ఫలంబని యెంచి దానిని బాపుకొన బంధు సమేతుడై యరణ్యమునకు బోయి వెదుకగా నొక్కచో ప్రసేన కళేబరంబును, సింగపు కాలి జాడలును, పిదప భల్లూక చరణ విన్యాసంబును గాన్పించెను. ఆ దారిని బట్టి పోవుచుండ నొక పర్వత గుహ ద్వారంబు డాసి, పరివారము నచట విడిచి కృష్ణుడు గుహ లోపలికేగి అచట బాలిక ఊయలపై కట్టబడియున్న మణింజూచి దానియొద్దకు పోయి ఆమణిని చేత బుచ్చుకొని వచ్చుచున్నంత ఊయలలోని బాలిక ఏడ్వదొడంగెను. అంత దాదియును వింతమానిసి వచ్చెననుచు కేకలు వేసెను. అంతటా జాంబవంతుడు కోపావేశుడై శ్రీ కృష్ణునిపై బడి అరచుచు, నఖంబుల గ్రుచ్చుచు, కోరలం కొరుకుచు ఘోరముగ యుద్ధముచేయ కృష్ణుండును వానిం బడద్రోసి వృక్షముల చేతను రాళ్ళు చేతను తుదకు ముష్టి ఘాతముల చేతను రాత్రింబవళ్ళు యిరువది ఎనిమిది దినంబులు యుద్ధమొనర్ప జాంబవంతుడు క్షీణ బలుండై, దేహంబెల్ల నొచ్చి భీతి చెందుచు తన బలంబు హరింపజేసిన పురుషుడు రావణ సంహారియగు శ్రీ రామచంద్రునిగాదలచి అంజలి ఘటించి, “దేవా! భక్తజనరక్షకా! నిన్ను త్రేతా యుగమున రావణాది దుష్టరాక్షస సంహారణార్థమై అవతరించి భక్త జనులను పాలించిన శ్రీ రామచంద్రునిగా నెఱంగితి. ఆ కాలంబున నాయందలి వాత్సల్యముచే నన్ను వరంబు కోరుకొమ్మని ఆజ్ఞ యొసంగ నా బుద్ధి మాంద్యంబున మీతో ద్వంద్వ యుద్ధంబు జేయవలెనని కోరుకొంటిని. కాలాంతరమున నది జరుగగలదని సెలవిచ్చితిరి. అది మొదలు మీ నామస్మరణ చేయుచు అనేక వత్సరములు గడుపుచు నిట నుండ నిపుడు తాము నా నివాసమునకు దయచేసి నా కోరిక నెరవేర్చితిరి. నా శరీరమంతయు శిథిలమయ్యె, ప్రాణములు కడబట్టె, జీవితేచ్ఛ నశించె. నన్ను క్షమించి కాపాడుము. నీకన్న వేరు దిక్కు లేదు” అనుచు భీతిచే పరిపరి విధముల ప్రార్థింప శ్రీకృష్ణుడు దయాళుండై జాంబవంతుని శరీరమంతయు తన హస్తంబుచే నిమిరి “ భల్లూకేశ్వరా! శమంతకమణి నొసంగుము, నేనేగద” నని దెల్ప నతడు శ్రీ కృష్ణునికి మణి సహితముగా తన కుమార్తెయగు జాంబవంతుని కానుకగా నొసంగె. అంత తన ఆలస్యమునకు పరితపించుచున్న బంధు మిత్ర సైన్యముల కానందంబు కలిగించి, కన్యారత్నముతోను, మణితోను శ్రీ కృష్ణుడు పురంబుజేరి సత్రాజిత్తును రావించి పిన్నపెద్దలను జేర్చి యా వృత్తాంతమును జెప్పి శమంతక మణి యొసంగిన నా సత్రాజిత్తు “అయ్యో, లేని పోని నింద మోపి దోషంబునకు బాల్పడితి” నని విచారించి మణి సహితముగ తన కూతురగు సత్యభామను గైకొమ్మనిన, మణి వలదని మరల నొసంగెను. అంత శ్రీ కృష్ణుడు శుభ ముహూర్తమున జాంబవతీ సత్యభామలను పరిణయంబాడ, నచ్చటికి వచ్చిన దేవాదులు, మునులు స్తుతించి “మీరు సమర్థులు గనుక నీలాపనిందలు బాపుకొంటిరి; మాకేమి గతి” యని బ్రార్థింప శ్రీకృష్ణుడు దయాళుడై, “భాద్రపద శుద్ధ చతుర్థిని గణపతిని యథావిధి పూజించి ఈ శమంతకమణి కథను విని, అక్షతలు శిరంబున దాలుచు వారికి ఆనాడు ప్రమాదంబున చంద్ర దర్శనమగటచే వచ్చు నీలాపనిందలు పొందకుండుగాక!” యని ఆనతీయ దేవాదులు సంతసించి తమ నివాసంబుల కరిగి ప్రతి సంవత్సరమును భాద్రపద శుద్ధ చతుర్థి యందు దేవతలు, మహర్షులు, మానవులు తమ తమ విభవము కొలది గణపతిని పూజించి అభీష్టసిద్ధి గాంచుచు సుఖంబుగానుండిరని శౌనకాది మునులకు సూతుడు వినిపించి వారిని వీడ్కొని నిజాశ్రమంబునకరిగె.

సర్వేజనాః సుఖినోభవంతు.

విఘ్నేశ్వరుని మంగళ హారతులు

శ్రీ శంభు తనయునకు సిద్ధి గణనాథునకు వాసిగల దేవతా వంద్యునకును - ఆసరస విద్యలకు ఆది
 గురువైనట్టి భూసురోత్తమ లోక పూజ్యునకును జయ మంగళం||
 నేరేడు మారేడు నెలవంక మామిడి దూర్వార చెంగల్య ఉత్తరేణు| వేరు వేరుగ దెచ్చి వేడ్కతో పూజింతు
 పర్వమున దేవగణపతికి నిపుడు || జయ||
 సురుచిరముగ భాద్రపద శుద్ధ చవితియందు పొసగ సజ్జనులచే పూజగొల్తు|
 శశి చూడరాకున్న జేకొంటి నొక వ్రతము పర్వమున దేవ గణపతికి నిపుడు || జయ||
 పానకము వడపప్పు పనస మామిడిపండ్లు దానిమ్మ ఖర్జూర ద్రాక్షపండ్లు |
 తేనెతో మాగిన తియ్య మామిడి పండ్లు మాకు బుద్ధినిచ్చు గణపతికి నిపుడు || జయ||
 ఓ బొజ్జ గణపయ్య నీ బంటు నేనయ్య ఉండ్రాళ్ళమీదికి దండుపంపు| కమ్మని నెయ్యియు కడు ముద్ద
 పప్పుయు బొజ్జనిరుగగ దినుచు పొరలుకొనుచు ||జయ||
 వెండి పళ్ళారములో వెయివేల ముత్యాలు కొండలుగ నీలములు కలింపబోసి |
 మెండుగను హారములు మెడనిండ వేసికొని దండిగా నీకిత్తు ధవళహారతి || జయ ||
 పువ్వులను నినుగొల్తు పుష్పాలనినుగొల్తు గంధాలనినుగొల్తు కస్తూరినీ|
 ఎప్పుడూనినుగొల్తు ఏకచిత్తంబున పర్వమున దేవ గణపతికి నిపుడు || జయ ||
 ఏక దంతంబును ఎల్ల గజ వదనంబు బాగయిన తొండంబు వలపు కడుపు |
 జోకయిన మూషికము సొరిది నెక్కాడుచును భవ్యుడగు దేవ గణపతికి నిపుడు||జయ||
 మంగళము మంగళము మార్తాండ తేజునకు మంగళము సర్వజ్ఞవందితునకు|
 మంగళము ముల్లోక మహిత సంచారునకు మంగళము దేవ గణపతికినిపుడు ||జయ||
 బంగారు చెంబు తో గంగోదకము దెచ్చి సంగతిగ శివునకు జలక మార్చి|
 మల్లె పూవులు దెచ్చి మురహారుని పూజింతు రంగైన నా ప్రాణ లింగమునకు ||జయ||
 పట్టు చీరెలు మంచి పాడిపంటలు గల్గి గట్టిగా కనకములు కరులు హారులు |
 యిష్ట సంపదలిచ్చి యేలిన స్వామికి పట్ట భద్రుని దేవగణపతికి నిపుడు || జయ ||
 ముక్కంటి తనయుడని ముదముతో వేమను చక్కనైన వస్తు సమితిగూర్చి|
 నిక్కముగ మనమును నీ యందె నేనిల్చి ఎక్కడగు పూజ లాలింపజేతు || జయ ||
 మల్లెలా మొల్లలా మంచి సంపెంగలా చల్లనైన గంధ సారములను|
 ఉల్లమలరగ మంచి ఉత్తమపు పూజలు కొల్లలుగ నేజేతు కోరి విఘ్నేశ || జయ ||
 దేవాది దేవునకు దేవతాద్యునకు దేవేంద్రవంద్యునకు దేవునకును |
 దేవతలు మిముగొల్చి తెలిసి పూజింతురు భవ్యుడగు దేవగణపతికి నిపుడు || జయ||
 చెంగల్య చేమంతి చెలరేగి గన్నేరు తామరలు తంగేడు తరచుగాను|
 పుష్ప జాతులు తెచ్చి పూజింతు, నేనెపుడు బహుబుద్ధి గణపతికి బాగుగాను || జయ||
 మారేడు మామిడి మాదీ ఫలంబులు ఖర్జూర పనసలును కదళికములు |
 నేరేడు నెలవంది టెంకాయ తేనెయు చాలగా నెచ్చెదరు చనువుతోను || జయ ||
 ఓ బొజ్జ గణపతి ఓర్పుతో రక్షించి కాచి మమ్మేలుమీ కరుణ తోను|
 మాపాలగలవని మహిమీద నెల్లపుడు కొనియాడుచుందము కోర్కెలీడేర || జయ||